

समाचार वाणी

खबर जो करें असर !

नाशिक | Monday, 28 September 2026

IND A vs SL A: वैभव सूर्यवंशी का फूटा गुस्सा, श्रीलंकाई खिलाड़ी को दिया जोरदार धक्का, मैदान पर हुआ हंगामा

Sanket Morankar

Published on 16 Jun 2026



ट्राई नेशन ए सीरीज 2026 में भारत ए और श्रीलंका ए के बीच खेले गए रोमांचक मुकाबले के बाद मैदान पर विवाद देखने को मिला। सुपर ओवर में भारत ए की हार के बाद युवा बल्लेबाज वैभव सूर्यवंशी का गुस्सा फूट पड़ा और उन्होंने एक श्रीलंकाई खिलाड़ी को धक्का दे दिया। इस घटना का वीडियो सोशल मीडिया पर तेजी से वायरल हो रहा है।

सुपर ओवर में मिली हार के बाद बढ़ा तनाव

मुकाबला निर्धारित 50 ओवरों के बाद टाई हो गया था। इसके बाद सुपर ओवर कराया गया, जिसमें श्रीलंका ए ने पहले बल्लेबाजी करते हुए 16 रन बनाए। जवाब में भारत ए को जीत के लिए 17 रन चाहिए थे, लेकिन वैभव सूर्यवंशी और सूर्याश शेंडगे की जोड़ी सिर्फ 9 रन ही बना सकी।

इस तरह श्रीलंका ए ने सुपर ओवर में मुकाबला जीत लिया और मैदान पर जीत का जश्न शुरू हो गया।

क्या हुआ मैदान पर ?

हार के बाद वैभव सूर्यवंशी और सूर्याश शेंडगे निराश होकर मैदान से बाहर जा रहे थे। इसी दौरान श्रीलंका के खिलाड़ी विशेन हालांमबेग ने कथित तौर पर उन्हें कुछ कहा और उकसाने की कोशिश की।

इस पर वैभव का गुस्सा भड़क गया और उन्होंने श्रीलंकाई खिलाड़ी को जोरदार धक्का दे दिया। मामला बढ़ता उससे पहले दोनों टीमों के खिलाड़ियों ने बीच-बचाव कर स्थिति को संभाल लिया।

इसके बाद वैभव ड्रेसिंग रूम की ओर जाते समय भी विरोधी खिलाड़ियों की तरफ इशारे करते हुए नाराजगी जताते नजर आए।

सीरीज में नहीं चला वैभव का बल्ला

आईपीएल और घरेलू क्रिकेट में धमाकेदार प्रदर्शन करने वाले वैभव सूर्यवंशी इस टूर्नामेंट में अब तक अपेक्षित प्रदर्शन नहीं कर पाए हैं।

श्रीलंका ए के खिलाफ मुख्य मुकाबले में उन्होंने 14 गेंदों पर 21 रन बनाए, लेकिन टीम को जीत नहीं दिला सके। वहीं सुपर ओवर में भी उनका बल्ला नहीं चला, जिससे भारतीय प्रशंसकों को निराशा हुई।

मैच में क्या हुआ ?

भारत ए की टीम श्रीलंका के गेंदबाजों के सामने 49.2 ओवर में 265 रन पर ऑलआउट हो गई। जवाब में श्रीलंका ए ने भी 50 ओवर में 265 रन बनाकर मैच बराबरी पर खत्म किया।

इसके बाद सुपर ओवर में श्रीलंका ए ने शानदार प्रदर्शन करते हुए मुकाबला अपने नाम कर लिया और भारत ए को रोमांचक हार का सामना करना पड़ा।

अब सभी की नजरें वैभव सूर्यवंशी के अगले मुकाबलों पर होंगी, जहां उनसे बल्ले के साथ-साथ अपने व्यवहार में भी संयम दिखाने की उम्मीद की जाएगी।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Sanket Morankar, to which effect, publication house/its representative/affiliates are not responsible/liable whatsoever.